


قوة التواظف في تحقيق مسألة الحاضر و ناظر

المعروف

تحقيق مسأله حاضر و ناظر



مفتي اعظم پاکستان، شیخ الحدیث، مفتی

مصنف

ابن الصالح محمد فیض احمد اویسی رضوی امامت و قائم العالیہ

محمد یوسف القادری رضوی

باہتمام

محمد علی اویسی

بزم اویسیہ رضویہ، کراچی

ناشر

بِسْمِ اللَّهِ الرَّحْمَنِ الرَّحِيمِ

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ

اما بعد! مسئلہ حاضر و ناظر اہلسنت کا مشہور ہے اور حق ہے۔

یاد رہے کہ ہر دور میں ہر مسئلہ پر اختلاف ہوتے رہے لیکن ”حاضر و ناظر“ وہ مسئلہ ہے کہ جس پر کسی کا بھی اختلاف نہیں تھا۔ چنانچہ شیخ محقق شیخ عبدالحق محدث صاحب دہلوی رحمۃ اللہ علیہ اپنے رسالہ ”أقرب التوسل بالتوجه إلى سيد الرسل“ بر حاشیہ اخبار الاخیار ص ۱۵۰ پر فرماتے ہیں:

وبا چندین اختلافات و کثرت
مذہب کہ در علماء امت است یک
کس را اختلافی نیست کہ آں حضور
صلی اللہ علیہ وسلم با حقیقت بے شائبہ
مجاز تو ہم تاویل و باقی است و بر
اعمال امت حاضر و ناظر است۔

یعنی، باوجودیکہ علمائے امت میں
اختلافات اور مذہب کی کثرت ہے
اس مسئلہ (حاضر و ناظر) میں کسی کا
بھی اختلاف نہیں کہ حضور ﷺ اپنی
حقیقی زندگی میں بلا تاویل بغیر احتمال
مجاز کے دائم اور باقی ہیں۔ اور امت
کے اعمال پر حاضر اور ناظر ہیں۔

ہمارے اسلاف رحمہم اللہ تعالیٰ نے اس موضوع پر مستقل تصنیفیں کیں۔ چنانچہ

علامہ جلال الدین بن ابی بکر بن محمد السیوطی المتوفی ۹۱۱ھ نے ”تنویر الحלק فی امکان
رؤیة النبی جہاراً و الملك“ (ﷺ) اور ”المنجلی فی تطور الولی“ اور ”تعریف اهل

الإسلام والإيمان بأن محمداً ﷺ لا يخلو منه زمان ولا مكان“ للعلامة نور الدين
 احملي رحمه الله تعالى اس موضوع پر بہترین کتابیں ہیں۔ اور پھر تصریحات کا تو شمار ہی
 نہیں۔ اردو زبان میں غزالی زماں سید احمد سعید شاہ صاحب رحمہ اللہ کی کتاب ”تفریح
 الخاطر“ مشہور ہے حضرت علامہ عنایت اللہ سائنگہ ہل نے بھی حاضر و ناظر پر ایک رسالہ
 لکھا ہے۔ ”جاء الحق“ اور ”مقیاس حقیقت“ میں بھی کچھ لکھا گیا ہے۔

الحمد للہ فقیر نے بھی اس پر ضخیم تصنیف لکھی ہے بنام ”تفسیر الخواطر فی
 تحقیق الحاضر والناظر“۔ یہاں مختصر بحث پیش کی جاتی ہے۔

ہمارا عقیدہ اس مسئلہ میں وہی ہے جو ہمارے اسلاف کا ہے کہ حضور پر نور
 سرورِ عالم ﷺ عالم کائنات کے ہر ہر ذرہ میں ہر وقت حاضر و ناظر ہیں۔ جس کی تقریر
 علامہ سیوطی رحمہ اللہ تعالیٰ نے یوں فرمائی ہے۔

(I) مثالی صورت مختلف اشکال اختیار کر کے متعدد مقامات پر موجود ہو جائے۔

(II) طی المسافہ وطی الارض کے قبیل سے ہو کہ ہر ایک دیکھنے والا اپنے مقام سے
 دیکھے حالانکہ وہ ایک جگہ پر ہو یا اس طور کہ اللہ تعالیٰ زمین کو لپیٹ کر درمیانی
 حجابات ہٹا دے پھر لوگوں کو گمان ہو کہ مقامات مختلف ہیں حالانکہ وہ ایک مقام
 ہوتا ہے۔ اسی پر بہترین تقریر ہوگی۔ اس حدیث شریف کی جبکہ شب معراج
 کے سفر کی واپسی پر حضور ﷺ نے بیت المقدس کے سامنے دیکھ کر قریش کو تمام
 حالات بتا دیئے۔

(III) اصلی جثہ موثاپن اختیار کرے۔ یہاں تک کہ تمام عالم کو محیط ہو جائے جیسے ملک
 الموت اور منکر و نکیر کے متعلق علماء کرام تقریر کرتے ہیں کہ ملک الموت ایک ہی

آن میں اہل مشرق و مغرب کی ارواح قبض کر لیتے ہیں اور منکر نکیر ایک ہی وقت میں بے شمار اہل قبور سے سوال کرتے ہیں۔ یہ تقریر چھپلی دونوں تقریروں سے اعلیٰ ہے۔ کذا فی "الحاوی للفتاویٰ" للسیوطی رحمہ اللہ تعالیٰ.

(IV) یہ تقریر علامہ موصوف نے ولی اللہ کے متعدد مقامات پر موجود ہونے کے لئے بیان فرمائی ہے اور پھر اس پر بڑے مضبوط اور قوی دلائل قائم فرمائے۔ چنانچہ اس موضوع کا ایک مستقل رسالہ تیار ہو گیا۔ جس کا نام "المنجلی فی تطور الولی" ہے۔ فقیر نے اس کا اردو ترجمہ کر کے اس کا نام "ولی اللہ کی پرواز" پھر مستقل تصنیف لکھی بنام "الانجلاء فی تطور الاولیاء" مطبوعہ ہے عام ملتی ہے۔

آسان طریقہ سے:

حضور سرور عالم ﷺ کے حاضر و ناظر ہونے کا یہ معنی ہرگز نہیں کہ نبی کریم ﷺ کی بشریت مطہرہ ہر جگہ حاضر ہے بلکہ اس کے معنی یہ ہے کہ جس طرح روح اپنے ہر جزو میں موجود ہوتی ہے اسی طرح روح سرور دو عالم ﷺ کی حقیقت منورہ ذرات عالم کے ہر ذرہ میں جاری و ساری ہے۔ جس کی بنا پر حضور ﷺ بھی انہیں اپنی نظر عنایت سے مسرور و محفوظ فرماتے ہیں (جیسا کہ بعض حکایات عبارات فقیر نے طیوۃ الانبیاء بہتلی کی شرح عربی میں درج کئے ہیں) اور یہ بھی سید عالم ﷺ کی قوت قدسیہ اور نور نبوت سے بعید نہیں کہ آن واحد میں مشرق و مغرب شمال و جنوب تحت و فوق تمام جہات و امکانہ متعدد لاکھوں افراد و تخلصی میں سرکار اپنے مقررین کو اپنے جمال کی زیارت اور نگاہ کرم کی رحمت و برکت سے سرفراز فرمائیں۔

فائدہ۔ ہمارے اس اصول سے عدم واقفیت کی وجہ سے دیوبندی، عوام کو قسم قسم کے خدشات میں مبتلا کرتے ہیں۔ مثلاً عوام کو کہتے ہیں کہ اگر حضور حاضر و ناظر ہیں تو پھر مدینہ خالی ہوگا۔ معراج کو گئے تو مکہ خالی رہا۔ جنگوں پر گئے تو پیچھے مکہ و مدینہ خالی تھا وغیرہ۔ انہیں خطبہ ہے اور حقیقت سے بے خبری ہے۔ نیز کہا کرتے ہیں کہ اس حاضر و ناظر کے عقیدہ کی رو سے انبیاء عظام علیہم الصلوٰۃ والسلام کا ہجرت کرنا اور نقل و حرکت کرنا وغیرہ سب باطل ٹھہرتا ہے۔ اور جناب حضرت محمد رسول اللہ ﷺ کی ہجرت مکہ مکرمہ سے مدینہ تک۔ نیز معراج مکہ مکرمہ سے مسجد اقصیٰ تک اور وہاں سے سدرۃ المنتہیٰ تک اسی طرح جنگِ بدر۔ خیبر۔ تبوک۔ حنین اور طائف وغیرہ کا سفر کرنا نیز حج اور عمرہ وغیرہ کرنا بلکہ گھر سے مسجد اور مسجد سے گھر تک اور مدینہ کی ایک گلی سے دوسری گلی تک اور ایک کوچے سے دوسرے کوچے تک آنا جانا بالکل باطل ٹھہرتا ہے کیونکہ جب آپ ہر جگہ حاضر و ناظر تھے تو مکہ مکرمہ کو چھوڑ کر مدینہ طیبہ کی طرف ہجرت کا کیا مطلب۔ اور جب آپ ہر جگہ حاضر و ناظر تھے تو مکہ مکرمہ سے بیت المقدس تک اور وہاں سے یکے بعد دیگرے سب آسمانوں سے ایک ہی رات میں بحسدِ غضری اور بحالتِ بیداری سیر کرنے اور معراج کا کیا معنی۔ اس خبیث اور ناپاک عقیدے کے بموجب نہ تو آپ مہاجر ہو سکتے ہیں اور نہ صاحبِ معراج۔

ازالہ وہم:

مخالفین کی تقریر مذکورہ مسلکِ اہلسنت کو ناہمی کی وجہ سے ہے یا دھوکہ اور کرکے و فریب ہے۔ ورنہ ہم نے جو عقیدہ اوپر عرض کیا اس پر غور کرنے سے کسی قسم کا

اعتراض نہیں ہو سکتا ہم نے کہا ہے کہ نبی پاک ﷺ کا جسم اطہر ہر جگہ حاضر نہیں بلکہ آپ کے انوار و تجلیات کی جلوہ گری ہے اور مخالفین دھوکہ دے کر جسمانیت سے حاضر و ناظر کا بہتان تراشتے ہیں اور سرکار ابد قرار ﷺ کے انوار و تجلیات کا ہر جگہ موجود ہونا ایسے ہے جیسے سورج اپنے مرکز میں۔ اور عالم دنیا کے ذرہ ذرہ میں اس کے انوار موجود ہیں۔

ہم اسی مسئلہ کو قرآن مجید سے ثابت کرتے ہیں:

اللہ تعالیٰ فرماتا ہے

﴿وَيَكُونُ الرَّسُولُ عَلَيْكُمْ شَهِيدًا﴾ [البقرة: ۱۴۳/۲] اور ہیں رسول ﷺ تم پر حاضر و ناظر۔

اس آیت میں حاضر و ناظر کا ثبوت لفظ شہید سے دیا جاتا ہے کیونکہ شہید بمعنی حاضر ہے۔ اس لئے کہ اس کا ماخذ لفظ شہادت ہے اور شہادت بمعنی حاضر ہوتا ہے جو کہ غیب کی نقیض ہے۔ قرآن کریم میں متعدد مقامات پر شہادت بمعنی حاضر استعمال کیا گیا ہے۔ چنانچہ اللہ تعالیٰ فرماتا ہے: ﴿عَالِمُ الْغَيْبِ وَالشَّهَادَةِ﴾ [الأنعام: ۷۳/۶]

یعنی، وہی اللہ تعالیٰ غیب اور حاضر کا جاننے والا ہے۔ اور فرماتا ہے: ﴿كُنَّا عَلَيْكُمْ شُهُودًا﴾ [یونس: ۶۱/۱۰] یعنی، ہم تم پر حاضر تھے۔ یہاں شہود بمعنی حاضر

ہے اور فرماتا ہے: ﴿يَشْهَدُهُ الْمُقَرَّبُونَ﴾ [المطففين: ۲۱/۸۳] یعنی، حاضر ہوں گے اس روز مقرب لوگ۔ اس آیت میں بھی شہید بمعنی حاضر ہے۔ اسی

طرح فرماتا ہے: ﴿فَمَنْ شَهِدَ مِنْكُمُ الشَّهْرَ﴾ [البقرة: ۱۸۵/۲] یعنی، تم کو ماہِ صیام حاضر ہو۔ یہاں شہد بمعنی حاضر ہے۔ اسی طرح فرماتا ہے: ﴿أَمْ كُنْتُمْ

شَهِدَاءَ إِذْ حَضَرَ يَعْقُوبَ الْمَوْتُ ﴿الآية [البقرة: ۲/۱۳۳] یعنی، جب حضرت یعقوب علیہ السلام پر موت آئی اے بنی اسرائیلو! تم حاضر تھے۔ دیکھو شہداء کلمہ بمعنی حاضر ہے۔ ثابت ہوا کہ آیت میں شہید بمعنی حاضر ہے۔

اور بعض لوگ شہید بمعنی گواہ کرتے ہیں۔ تو اس سے بھی بمعنی حاضر ثابت ہوتا ہے۔ کیونکہ گواہ شرعاً اور عرفاً اس کو کہتے ہیں جو واقعہ پر حاضر ہو۔ اگر واقعہ پر حاضر نہ ہو اور ایسے ہی کہہ دے تو اُس کی گواہی غیر مقبول ہے۔ اور حضور سید عالم ﷺ کی گواہی کو سُنی ہوئی گواہی نہیں کہا جاسکتا۔ کیونکہ قیامت کو جب آپ گواہی دیں گے تو دیکھی ہوئی گواہی دیں گے۔ نہ کسی سے سُنی ہوئی۔ جس کے متعلق چند احادیث فقیر نے اپنی چہل حدیث در مسائل مختلف فیہا کے عشرہ اولیٰ میں درج کی ہیں۔ میری اس تقریر کی تائید حضرت شاہ عبدالعزیز محدث دہلوی قدس سرہ کی تفسیر عزیزی پارہ دوم سے بھی ہوتی ہے۔ اُس کے الفاظ یہ ہیں۔

ترجمہ: حضور ﷺ اپنے نُور نبوت کی وجہ سے ہر دین دار کے دین کو جانتے ہیں۔ کہ دین کے کس درجہ تک پہنچا ہے اور اس کے ایمان کی حقیقت کیا ہے۔ اور کونسا حجاب اُس کی ترقی سے مانع ہے۔ پس حضور ﷺ تمہارے گناہوں کو اور تمہارے ایمان کے درجات کو اور تمہارے نیک و بد اعمال اور تمہارے اخلاص اور نفاق کو پہچانتے ہیں۔ لہذا ان کی گواہی دینا بحکم شرع اُمت کے حق میں قبول اور واجب العمل ہے۔ اصل فارسی ہے۔ یہاں پر صرف ترجمہ پر اکتفاء کیا ہے۔ ثابت ہوا کہ اگر لفظ شہید بمعنی حاضر ہو تب بھی مدعا حاصل۔ اگر بمعنی گواہ ہو تب بھی مطلوب موجود ہے۔ اسی طرح اللہ نے دوسرے مقام پر فرمایا: ﴿وَجِئْنَا بِكَ عَلٰی هٰؤُلَاءِ شَهِيدًا﴾

[النساء: ۴/ ۴۱] ترجمہ: اور لے آئیں گے ہم آپ کو ان پر نگہبان بنا کر۔

اس آیت کی تفسیر پہلی آیت جیسی ہوگی۔ مگر اس کے متعلق چند مفسرین معتبرین کی رائیں سن لیجئے (تفسیر نیشاپوری) ماتحت آیت ہذا۔ لِأَنَّ رُوحَهُ الطَّيِّبَةَ شَهِدٌ عَلٰی جَمِيعِ الْأَرْوَاحِ وَالْقُلُوبِ وَالنُّفُوسِ۔ اسی طرح تفسیر مدارک آیت ہذا کے تحت تحریر فرماتے ہیں

أَيُّ شَهِدٌ عَلٰی مَنْ آمَنَ بِالْإِيمَانِ وَعَلٰی مَنْ كَفَرَ بِالْكَفْرِ وَعَلٰی مَنْ مَآحِقَ بِالْبَغْيِ ان ہر دو عبارات کا مختصر ترجمہ یہ ہے کہ حضور الطَّيِّبَةَ ہر شخص کے اجسام و ارواح پر شاہد ہیں اور مومن و کافر اور منافق کے حالات کو خوب جانتے ہیں اور ان پر حاضر ہیں۔

ان کے علاوہ متعدد آیات ہیں انہیں تفصیل کے ساتھ اپنی تصنیف ”دلوں کا چین“ میں بیان کیا ہے۔

قرآن مجید کی طرح احادیث مبارکہ سے بھی یہ مسئلہ ثابت ہے:

احادیث مبارکہ:

حدیث نمبر: بخاری و مسلم و دیگر صحاح میں بھی جس کو صاحب مشکوٰۃ اپنی کتاب باب اثبات القبر میں بیان فرماتے ہیں کہ جب مردہ کو دفن کیا جاتا ہے اور لوگ واپس لوٹتے ہیں تو مردہ ان کی جوتیوں کی آواز سنتا ہے۔ بعد ازاں دو فرشتے منکر نکیر تشریف لاتے ہیں۔ اُس سے مَنْ رُبُّكَ وَمَا دِيْنُكَ کے سوال کے بعد پوچھتے ہیں مَا تَقُوْلُ فِیْ هٰذَا الرَّجُلِ مُحَمَّدٍ ﷺ یعنی، اے بندۂ خدا تو کیا کہتا ہے اس رجل محمد ﷺ کے

بارے میں۔ اس کے بعد مضمون حدیث طویل ہے۔ مقصود اتنا تھا عرض کر دیا۔ اس حدیث سے ثابت ہوا کہ اگرچہ تمام روئے زمین میں کروڑوں لوگ مرتے ہیں تو کروڑوں جگہ ایک ہی وقت میں تمام اہل قبور کو زیارت ہوتی ہے۔ اور اسے ناممکن بھی نہیں کہا جاسکتا اس لئے کہ ہم سب کا عقیدہ ہے کہ عزرائیل علیہ السلام ہر روح کے قابض ہیں اور ان کے لئے حدیث شریف میں ہے کہ الدُّنْيَا بَيْنَ يَدَي مَلِكِ الْمَوْتِ بِمَنْزِلَةِ الطَّسْتِ بَيْنَ يَدَي الرَّجُلِ (شرح الصدور ص ۱۸) اس کی تفصیل دیکھئے فقیر کا رسالہ ”ملک الموت اور حاضر و ناظر“ یونہی ملک الموت کو حاضر و ناظر ماننے سے شرک نہیں تو حضور سرور عالم صلی اللہ علیہ وسلم کی ہر قبر میں جلوہ گری ماننا شرک کیوں؟

اسی طرح منکر تکبیر ہر ملک میں ہر ایک مردہ کے ساتھ ایک ہی وقت میں کروڑہا مقامات پر حاضر و ناظر ہوتے ہیں۔ اگر خوفِ طوالت و تنہم ثقالت نہ ہوتا تو بہت سے ایسے نظائر پیش کرتا۔

حدیث نمبر ۲: قَالَ عَلَيْهِ الصَّلَاةُ وَالسَّلَامُ: إِنَّ اللَّهَ زَوَى لِي الْأَرْضَ فَرَأَيْتُ مَشَارِقَهَا وَمَغَارِبَهَا ترجمہ: یعنی حضور اکرم صلی اللہ علیہ وسلم فرماتے ہیں کہ اللہ تعالیٰ نے میرے لئے زمین سمیٹ کر رکھ دی۔ پس میں اس کے مشرقوں اور مغربوں کو دیکھ رہا ہوں۔ اس حدیث سے صاف ظاہر ہو گیا کہ حضور علیہ الصلوٰۃ والسلام کے سامنے ہر چیز ظاہر ہے بلکہ ذرات کائنات بھی حضور عالم صلی اللہ علیہ وسلم سے پوشیدہ نہیں۔

حدیث نمبر ۳: قَالَ صلی اللہ علیہ وسلم: إِنَّ اللَّهَ تَعَالَى رَفَعَ لِي الدُّنْيَا فَأَنَا أَنْظُرُ إِلَيْهَا وَإِلَى مَا هُوَ كَائِنٌ إِلَيَّ يَوْمَ الْقِيَامَةِ كَأَنَّمَا أَنْظُرُ إِلَيَّ كَيْفِي هَذِهِ (مواہب اللدنیة) ترجمہ: حضور صلی اللہ علیہ وسلم فرماتے ہیں کہ اللہ تعالیٰ نے میرے لئے دنیا کو ظاہر فرمایا پس میں

دنیا اور جو قیامت تک ہونے والا ہے سب کو دیکھنے والا ہوں جیسے اپنی اس ہتھیلی کو دیکھ رہا ہوں اس کی شرح میں امام زرقانی فرماتے ہیں **إِنَّ اللَّهَ رَفَعَ أَيْ: أَظْهَرَ وَكَشَفَ فِي الدُّنْيَا بِنَحِثٍ أَحْطَطَ جَمِيعَ مَا فِيهَا (شرح مواہب ص ۲۲۴)**

حدیث نمبر ۴: **قَالَ النَّبِيُّ ﷺ: إِذَا دَخَلَ أَحَدُكُمْ الْمَسْجِدَ فَلْيَسَلِّمْ عَلَيَّ النَّبِيِّ ﷺ.** (ابو داؤد) جب تمہارا کوئی مسجد میں داخل ہو تو نبی ﷺ پر سلام عرض کرے۔

فائدہ:

مسجد سے صرف مسجد عربی مراد نہیں بلکہ تمام روئے زمین مراد ہے جیسا کہ حدیث شریف میں ہے اللہ نے میرے لئے تمام روئے زمین کو مسجد اور پاک بنایا (بخاری ج ۱ ص ۶۴)۔

شفاء شریف میں قاضی عیاض مالکی رحمہ اللہ فرماتے ہیں **إِذَا لَمْ يَكُنْ فِي الْبَيْتِ فَقُلِ السَّلَامَ عَلَيَّ النَّبِيِّ ﷺ.** شفاء شریف ج ۲ ص ۱۲۔ یعنی، جب گھر میں کوئی نہ ہو تو نبی کریم ﷺ پر سلام عرض کرو۔ اس سے ثابت ہوا کہ حضور اکرم ﷺ ہر جگہ حاضر و ناظر ہیں۔ ورنہ سلام عرض کرنے کا کیا معنی۔ اسی ”شفاء شریف“ کی شرح میں ملا علی قاری رحمہ اللہ الباری تحریر فرماتے ہیں **لَأَنَّ رُوحَهُ ﷺ حَاضِرٌ فِي بَيْوتِ أَهْلِ الْإِسْلَامِ ج ۲ ص ۱۷۔** ترجمہ: یعنی سلام عرض کرنے کا مطلب یہ ہے کہ نبی کریم ﷺ کی روح مقدس ہر اہل اسلام کے گھر حاضر ہے۔

اقوال علماء اہل سنت رحمہم اللہ تعالیٰ

(۱) ہمارے امام اعظم سیدنا ابو حنیفہ رضی اللہ تعالیٰ عنہ جن کے اقوال و افعال ہمارے

لئے باعثِ نجات ہیں اپنے ”قصیدہ النعمان“ ص ۱۴ میں حضور اکرم ﷺ کو معروضات
عرض کر کے مسئلہ حاضر و ناظر واضح فرماتے ہیں۔

وَإِذَا سَمِعْتَ مِنْكَ قَوْلًا طَيِّبًا

وَإِذَا نَظَرْتَ فَلَا أَرَى إِلَّاكَ

یعنی، جب میں سنتا ہوں تو آپ ہی کا ذکر پاک سنتا ہوں اور جب دیکھتا ہوں تو آپ
کے سوا کچھ نظر نہیں آتا۔

(۲) قال أبو الحسن الشاذلی: لو حجب علی النبی ﷺ طرفة عين ما

عددت نفسی مسلماً (شرح قصیدہ الہمزیة للإمام ابن حجر)

ابوالحسن شاذلی رحمہ اللہ تعالیٰ فرماتے ہیں کہ اگر نبی اکرم ﷺ ایک آنکھ چھپکنے

کی دیر مجھ سے دیر پردہ ہو جائیں تو میں اپنے نفس کو مسلم شمار نہیں کرتا۔

(۳) حضرت شیخ عبدالحق محدث دہلوی رحمہ اللہ تعالیٰ نے اپنے رسالہ ”اقترب

التوسل بالتوجه الی سید الرسل“ بر حاشیہ ”اخبار الاخیاء“ ص ۵۰ میں فرمایا:

وبا چندیں اختلافات و کثرت

مذہب کہ در علماء امت است یک

را خلا فی نیست کہ آں حضرت ﷺ

با حقیقت بے شائبہ مجاز تو ہم تاویل

و باقی است و بر اعمال امت حاضر

و ناظر است

یعنی، باوجودیکہ علمائے امت میں
اختلافات اور مذاہب کی کثرت ہے۔
اس مسئلہ میں کسی کا
بھی اختلاف نہیں کہ حضور ﷺ اپنی
حقیقی زندگی میں بلا تاویل بغیر احتمال
مجاز کے دائم اور باقی ہیں اور امت کے
اعمال پر حاضر و ناظر ہیں۔

(۴) حضرت شیخ عبدالعزیز و باغ رحمہ اللہ کے مناقب پر مشہور کتاب ”الابریز شریف“ ص ۴۶ میں یوں تحریر ہے:

وأکبر الأرواح قدراً ووجهاً
یعنی، ارواح میں سب سے بڑی قدر
روحہ ﷺ وإنها تملأ السموات
(عظمت) والی اور سب سے زیادہ وزن
والأرضین. دار حضور ﷺ کی روح اقدس ہے کہ وہ
تمام آسمانوں اور زمینوں پر حاوی ہے۔

(۵) علامہ یوسف نبہانی رحمہ اللہ اپنی کتاب ”جواہر البحار“ میں فرماتے ہیں: إن
جسدہ الشریف لا یخلو عنہ زمان ولا مکان ولا محل ولا مکان ولا
عرش ولا کرسی ولا قلم ولا بر ولا سهل ولا بحر ولا برزخ ولا قبر۔
یعنی، بے شک نبی کریم ﷺ کے جسم شریف سے نہ کوئی عرش اور نہ کرسی اور
نہ قلم اور نہ جنگل اور نہ دریا نہ نرم زمین نہ سخت زمین اور نہ برزخ اور نہ قبر یعنی کائنات
کے ذرہ ذرہ میں حضور ﷺ حاضر و ناظر ہیں۔

(۶) ”مصباح الہدایۃ“ ترجمہ ”عوارف المعارف“ مصنفہ شیخ شہاب الدین
سہروردی رحمہ اللہ تعالیٰ ص ۱۶۵ میں ہے:

یعنی، چاہئے کہ جس طرح حق تعالیٰ کو ہر حال میں ظاہر و باطن طور پر واقف
جانتا ہے اس طرح حضور ﷺ کو بھی ظاہر و باطن طور حاضر و ناظر جانے۔
(۷) مرقاۃ شرح مشکوٰۃ میں ملا علی قاری رحمہ اللہ تعالیٰ فرماتے ہیں:

وقال الغزالی سلّم عليه وإذا
 دخلت في المساجد فإنه ﷺ
 امام غزالی رحمہ اللہ تعالیٰ فرماتے ہیں کہ جب
 مسجدوں کو جاؤ تو حضور ﷺ کو سلام عرض کرو
 کیونکہ آپ مسجدوں میں موجود ہوتے ہیں۔
 يحضر في المساجد۔

اس کا مکمل بیان حدیث شریف نمبر ۴ میں گزر چکا ہے۔

(۸) علامہ اسماعیل حقی اپنی تفسیر ”روح البیان“ تحت آیت: ﴿إِنَّا أَرْسَلْنَاكَ

شَاهِدًا﴾ [الفتح: ۴۸/۸] میں تحریر فرماتے ہیں: قال بعض الكبار: إن مع كل
 سعيد دقيقة من روح النبي ﷺ هي الرقيب العتيد عليه إلخ. بعض بزرگوں نے

فرمایا ہے کہ ہر نیک بخت کے ساتھ حضور ﷺ کی روح رہتی ہے اور رقیب وعتید سے یہی
 مراد ہے۔ اس کے بعد فرماتے ہیں کہ ان احادیث کو جن میں آتا ہے کہ گناہ کرتے وقت
 (زنا وغیرہ) ایمان نکل جاتا ہے تو یہاں ایمان سے مراد حضور نبی کریم ﷺ کی توجہ مقدس
 ہے۔ اب صرف دو عبارتیں وہ نقل کرتا ہوں جن پر تمہارے وہابیہ کو زیادہ اعتبار ہے۔

(۹) حضرت شاہ ولی اللہ محدث دہلوی رحمہ اللہ تعالیٰ اپنی کتاب ”فیوض الحرمین“
 ص ۲۸ میں تحریر فرماتے ہیں۔

إن الفضاء ممتلئ بروحه ﷺ تمام فضاء حضور اکرم ﷺ کی روح سے بھری ہوئی ہے۔

(۱۰) بعض از عرفا گفته اند کہ اس خطاب بجهت سر بیان حقیقت محمدیہ ﷺ است علیہ

الصلوة والسلام در دوائر موجودات و افراد و ممکنات پس آنحضرت ﷺ در ذوات

مصلیٰ موجود حاضر است (مسک الحقام، ص ۴۶) یعنی، بعض عارفوں نے فرمایا ہے

کہ یہ خطاب نماز میں حضور ﷺ کی حقیقت کے سر بیان کے سبب سے ہے جو تمام

موجودات کے ہر ذرہ تمام ممکنات کے افراد میں ہے۔ پس آنحضرت ﷺ نمازیوں

نبی ﷺ کو حاضر و ناظر سمجھ کر اپنی نمازوں کو قبول کراؤ۔ چنانچہ وہابیوں کے مولوی مذکور نے کیسی تاکید فرمائی۔ اس پر ایک بزرگ کا قول بھی سن لیجئے۔ امام غزالی رحمۃ اللہ علیہ اپنی مقبول کتاب ”احیاء العلوم شریف“ جلد اول، باب چہارم، فصل سوم، نماز کی باطنی شرائط میں فرماتے ہیں، اپنے دل میں نبی کریم ﷺ کی ذات پاک کو حاضر و ناظر جان کر عرض کر السلام عليك الخ۔ بلکہ ہمارے احناف رحمہم اللہ تعالیٰ بھی اس بات کی تصریح فرماتے ہیں کہ التحیات میں نمازی کا یہ خیال ہو کہ میں ہدیہ سلام درگاہ رسالت میں، سامنے حاضر ہو کر پیش کر رہا ہوں۔ چنانچہ ذیل کی چند عبارات اضافتہً سن لیجئے۔

(و یقصد بألفاظ الشہد)	نمازی الفاظ شہد سے ان معانی کا ارادہ
معانیہا مرادۃ لہ علی وجہ	کرے جو اس کی مراد ہے اور یہ علی وجہ الانشاء
(الإنشاء) كأنہ یُحیی اللہ	ہو گویا کہ وہ اللہ تعالیٰ کی بارگاہ میں تحفے پیش
تعالیٰ ویسلم علی نبیہ وعلی	کر رہا ہے اور اپنے نبی کریم ﷺ پر اور خود اپنی
نفسہ وأولیاءہ (لا) الإخبار	ذات اور اولیاء اللہ پر سلام پیش کر رہا ہے۔
عن ذلك ذکرہ فی المحبتی	اخبار اور حکایت سلام کی نیت ہرگز نہ کرے۔
وظاہرہ أن ضمیر علینا	اس کو محبتی میں ذکر کیا۔ اور اُس کا ظاہر مفہوم یہ
للحاضرین لا حکایۃ سلام	ہے کہ علینا کی ضمیر تمام حاضرین کے لئے
اللہ. (الدر المختار ج ۱، ص ۴۷۶)	ہے (سلام شہد بہ نیت انشاء کہا جائے) اللہ
	تعالیٰ کے سلام کی نقل و حکایت کا ارادہ نہ ہو۔

(۲) ولا بد عن أن یقصد بألفاظ الشہد معانیہا التی وضعت لها من عنده

کہا ہے یحیٰ اللہ تعالیٰ ویسلم علی النبی ﷺ وعلی نفسه وأولیاء اللہ تعالیٰ
 کذا فی الفتاویٰ نقلًا عن الزاہدی۔ (الہندیۃ، ۳۷/۱، مطبوعہ: ہند)
 نمازی کے لئے الفاظ شہد کے معانی موضوعہ کا اپنی طرف سے بطور انشا مراد لینا اور
 اُن کا قصد کرنا ضروری ہے گویا کہ وہ اللہ کو تحفے پیش کر رہا ہے اور نبی اکرم ﷺ اور اپنی
 ذات پر و اولیاء کرام پر سلام عرض کر رہا ہے۔

اسی طرح دیگر معتبر کتابوں میں یہی مضمون موجود ہے مثلاً شامی ج ۱ ص ۳۷۶
 اور میراتی الفلاح ص ۱۵۵ وغیرہ وغیرہ ان عبارات سے وہابیہ کا وہ مکرو فریب بھی دفع
 ہو گیا جو کہا کرتے ہیں کہ مسئلہ حاضر و ناظر فقہ کی کتابوں میں نہیں ہے۔

مخالفین کے قلم سے

یہ مسئلہ ایسا واضح ہے کہ مخالفین سے بھی بہ موجب: الکنوب قد یصدق
 باتوں باتوں سے ظاہر ہو گیا۔ چنانچہ مخالفین کے اکابرین اپنے اصاغرین کو کوئی مسئلہ
 سمجھانے بیٹھے تو اُن سے حاضر و ناظر کا خیال دماغ سے اُتر گیا۔ جس سے وہ بے خبری میں
 مسئلہ حاضر و ناظر کا ثبوت دے بیٹھے۔ چنانچہ چند عبارات ان کے اکابر کی بھی سن لیجئے:

(۱) مولوی قاسم نانوتوی بانی مدرسہ دیوبند ”تحدیر الناس“ میں لکھتا ہے: النبی اولیٰ
 بالمؤمنین من انفسہم کو بعد لحاظ صلہ میں انفسہم کے دیکھئے تو یہ بات ثابت
 ہوتی ہے کہ رسول اللہ ﷺ کو اپنی اُمت کے ساتھ وہ قُرب ہے کہ اُنکی جانوں کو بھی
 اُن کے ساتھ حاصل نہیں کیوں کہ اوّلیٰ بمعنی اقرب ہے۔

مولوی رشید احمد گنگوہی اپنی کتاب ”امداد السلوک“ ص ۱۰ میں لکھتا ہے:

ہم مرید بہ یقین داند کہ روح شیخ مقید
 بیک مکان نیست پس ہر جا کہ مرید
 باشد قریب یا بعید اگرچہ از شیخ دور است
 اما روحانیت او دور نیست۔ چوں ایں
 امر محکم را در ہر وقت بیاد دارد و ربط قلب
 پیدا آمد و ہر دم مستفید بود مرید در حال
 واقعہ محتاج شیخ بود۔ شیخ را بقلب حاضر
 آوردہ بلسان حال سوال کند البتہ روح شیخ
 باذن اللہ تعالیٰ القاء خواہد کرد۔ مگر ربط تام
 شرط است و بسبب ربط قلب شیخ را سان
 قلب ناطق شود بسوئے حق تعالیٰ راہ می
 کشاید حق تعالیٰ او را محدث می کند
 مرید یہ بھی یقین سے جانے کہ شیخ کی روح ایک
 جگہ میں مقید نہیں ہے مرید جہاں بھی دور یا نزدیک
 اگر پیر کے جسم سے دور ہے مگر پیر کی روحانیت دور
 نہیں جب یہ بات پختہ ہوگئی تو ہر وقت پیر کی یاد
 رکھے اور دلی تعلق اس سے ظاہر ہو اور ہر وقت اُس
 سے فائدہ لیتا رہے مرید واقعہ کی حالت میں پیر کا
 محتاج ہوتا ہے شیخ کو اپنے دل میں حاضر کر کے زبان
 حال سے اس سے مانگے۔ پیر کی رُوح اللہ کے حکم
 سے ضرور القاء کرے گی۔ مگر پورا تعلق شرط ہے اور
 شیخ سے اسی تعلق کی وجہ سے دل کی زبان گویا
 ہو جاتی ہے اور حق تعالیٰ کی طرف راہ کھل جاتی
 ہے اور حق تعالیٰ اُس کو صاحب الہام کر دیتا ہے۔

اس عبارت میں حسب ذیل فائدے حاصل ہوتے ہیں (۱) پیر کا مرید کے پاس حاضر
 و ناظر ہونا (۲) مرید کا تصور شیخ میں رہنا (۳) پیر کا حاجت روا ہونا (۴) مرید خدا کو چھوڑ کر
 اپنے پیر سے مانگے (۵) پیر مرید کو القاء کرتا ہے (۶) پیر مرید کا دل جاری کر دیتا ہے۔ جب
 پیر میں یہ طاقتیں ہیں تو جو ملائکہ اور انسانوں کے شیخ الشیوخ ہیں ﷺ اُن میں یہ صفات ماننا
 کیوں شرک ہے؟ اس عبارت نے تو مخالفین کے سارے مذہب پر پانی پھیر دیا۔


(۳) مولوی اشرف علی تھانوی اپنی کتاب ”حفظ الایمان“ میں لکھتا ہے کہ ابو یزید سے پوچھا
 گیا طے زمین کی نسبت۔ تو آپ نے فرمایا یہ کوئی چیز کمال کی نہیں۔ دیکھو ابلیس مشرق سے
 مغرب تک ایک لحظہ میں قطع کر جاتا ہے۔

وآخر دعوانا ان الحمد للہ رب العالمین و صلی اللہ علیٰ حبیبہ الکریم الامین و علی آلہ واصحابہ اجمعین

رسول اللہ صلی اللہ علیہ وسلم نے فرمایا ہے

بہاول پور، ۲۶ جمادی الاخریٰ ۱۳۲۶ھ

فضائلِ توبہ



بزمِ اویسیہ رضویہ، کراچی

ناشر

محمد یوسف القادری الرضوی
محمد علی الیسی

ماہنامہ

محبت